

“राज्यातील महिलांच्या स्वयंसहायता गटांना कमी दराने कर्ज उपलब्ध करून देणेबाबत” या योजनेकरीता निधी प्रदान करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-माविम-२०१६/प्र.क्र.१८७/का-१०
नवीन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख-२१ ऑक्टोबर, २०१६.

वाचा :-

१. महिला व बाल विकास विभाग शासन निर्णय क्रमांक- माविम-२००८/प्र.क्र.१३०/का-१०, दिनांक ०८ ऑक्टोबर, २००८.
२. वित्त विभाग शासन परिपत्रक क्र.अर्थसं-२०१६/प्र.क्र.८९/अर्थ-३, दि.२० एप्रिल, २०१६.

प्रस्तावना :-

महिलांच्या स्वयंसहाय्यता बचत गटांना स्वतःचा व्यवसाय सुरु करण्यासाठी बँकांकडून कर्ज घ्यावे लागते. महिला स्वयंसहाय्यता बचतगट आर्थिकदृष्ट्या कमकुवत असल्याने त्यांना बँकांचा नियमित व्याज दर परवडत नाही. महिला स्वयंसहाय्यता बचतगट आत्मनिर्भर व्हावेत म्हणून कमी दराने बँकांकडून कर्ज उपलब्ध करून देण्याची योजना राज्यात लागू करण्यात आली. सदर योजनेन्वये महिला आर्थिक विकास महामंडळ (माविम) / ग्राम विकास विभाग / नाबार्ड यांचेमार्फत स्थापन करण्यात आलेल्या बचतगटांनी बँकेकडून घेतलेल्या कर्जावरील ४% पर्यंत व्याज स्वतः भरावे. उर्वरित जास्तीत जास्त ७% पर्यंत व्याजाची रक्कम शासन भरेल. ही योजना राबविण्यासाठी महिला आर्थिक विकास महामंडळास शासन निधी उपलब्ध करून देते.

२. सन २०१५-१६ या वित्तीय वर्षात २२३५-३३३७ या लेखाशिर्षकाखाली महिला आर्थिक विकास महामंडळाला ₹ ३,००,७००/- (अक्षरी रुपये तीन लक्ष सातशे फक्त) इतका निधी निधी वितरित करण्यात आला होता. सदर वितरित केलेल्या निधीचे उपयोगिता प्रमाणपत्र माविमने शासनास सादर केले आहे. सन २०१६-१७ या वित्तीय वर्षात २२३५-३३३७ या लेखाशिर्षकाखाली मंजूर असलेली तरतूद ₹ १२,००,०००/- (अक्षरी रुपये बारा लक्ष फक्त) इतका निधी माविमला वितरित करणेबाबतचा प्रस्ताव शासनाच्या विचाराधीन होता.

शासन निर्णय :-

वित्त विभागाच्या दि.२० एप्रिल, २०१६ रोजीच्या परिपत्रकानुसार सन २०१६-१७ या आर्थिक वर्षात २२३५-३३३७ या लेखाशिर्षाखालील ₹१२,००,०००/- (अक्षरी रुपये बारा लक्ष फक्त) इतका निधी “राज्यातील महिला स्वयंसहाय्यता बचतगटांना कमी दराने कर्ज उपलब्ध करून देणेबाबत” या योजनेच्या अंमलबजावणीकरीता महिला आर्थिक विकास महामंडळास वितरीत करण्यास शासन मान्यता देण्यात येत आहे.

२. माविमला उपलब्ध करून देण्यात आलेल्या ₹१२,००,०००/- (अक्षरी रुपये बारा लक्ष फक्त) निधीपैकी नागपूर साठी ₹१०,००,०००/- (अक्षरी रुपये दहा लक्ष फक्त) इतका निधी तसेच नाशिक साठी ₹२,००,०००/- (अक्षरी रुपये दोन लक्ष फक्त) इतका निधी महिला आर्थिक विकास महामंडळाने सदर योजनेसाठी वितरीत करावा.

३. याकरीता जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे. त्यांनी हा निधी महिला आर्थिक विकास महामंडळास वितरित करावा.

४. मुक्त करण्यात आलेले अनुदान जिल्हा महिला व बाल विकास अधिकारी, मुंबई उपनगर यांच्या सहीने तयार केलेले व उपसचिव, महिला व बाल विकास यांनी प्रतिस्वाक्षरी केलेले देयक अधिदान व लेखा अधिकारी यांना सादर करावे. अधिदान व लेखा अधिकारी यांनी सदर देयकातील मंजूर रक्कम धनादेशाद्वारे महिला आर्थिक विकास महामंडळास अदा करावी. उपसचिव, महिला व बाल विकास यांना जिल्हा महिला व बाल विकास अधिकारी, मुंबई उपनगर यांनी सादर केलेल्या देयकावर प्रतिस्वाक्षरी करण्याचे अधिकार दिलेले आहेत. वित्त विभागाच्या संदर्भाधीन क्र. २ येथील परिपत्रकातील ३१ सहायक अनुदाने (वेतनेतर) या बाबीसाठी निधी वितरणासाठी विहीत केलेल्या अटींची पूर्तता झाली आहे.

५. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (०३) (०९) महाराष्ट्र जिल्हा परिषद पंचायत समिती अधिनियम, १९६१ च्या कलम १८७ अन्वये जिल्हा परिषदांना महिला सक्षमीकरण योजनेसाठी सहायक अनुदान (२२३५ ३३३७) ३१ सहायक अनुदान (वेतनेतर) या लेखाशिर्षाखाली सन २०१६-१७ या वित्तीय वर्षाकरीता मंजूर असलेल्या तरतूदीतून भागविण्यात यावा.

६. वित्त विभागाच्या दि.२० एप्रिल, २०१६ रोजीच्या परिपत्रकानुसार सदर परिपत्रकामध्ये नमूद तपासणी सूची व परिच्छेद क्र.७ ते १८ मधील विभागास लागू होणाऱ्या बाबींची पूर्तता होत असल्याने विभागाच्या स्तरावर सदर निधी वितरित करण्यास शासन मान्यता देण्यात येत आहे.

७. हा शासन निर्णय वित्त विभाग शासन परिपत्रक क्र.अर्थसं-२०१६/प्र.क्र.८९/अर्थ-३ दि.२० एप्रिल, २०१६ अन्वये वित्त विभागाने दिलेल्या सहमतीस अनुसरून निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६१०२०१७४७२७२२३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.भि.शिंदे)

कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे.
२. व्यवस्थापकीय संचालक, महिला आर्थिक विकास महामंडळ, बांद्रा (पूर्व), मुंबई-५१.
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
४. महालेखापाल- महाराष्ट्र-१/२ (लेखा परिक्षा), मुंबई / नागपूर.
५. अधिदान व लेखा अधिकारी, मुंबई.
६. निवासी लेखा परिक्षा अधिकारी, मुंबई.
७. जिल्हा महिला व बाल विकास अधिकारी, मुंबई उपनगर.
८. नियोजन विभाग, मंत्रालय, मुंबई.
९. वित्त विभाग, मंत्रालय, मुंबई.
१०. सर्व उपसचिव / अवर सचिव / कक्ष अधिकारी, महिला व बाल विकास विभाग, मंत्रालय, मुंबई.
११. निवड नस्ती, का-१०.